

Quddiem I-Arbitru ghas-Servizzi Finanzjarji

Kaz Nru. 050/2018

QU u TU ('I-ilmentaturi')

vs

GlobalCapital Financial Management Ltd.

(C 30053) ('il-provditut tas-servizz')

Seduta tas-27 ta' Jannar 2020

L-Arbitru,

Ra I-ilment fejn qed jigi sottomess:

Illi fil-21 t'Ottubru 2008, I-ilmentaturi akkwistaw permezz tal-provditut tas-servizz, investiment fil-*Lifemark SA - Secure Income Bond Issue 4 (SIB)* fl-ammont ta' £51,741.28.

Illi matul l-ewwel sena, I-ilmentaturi hadu l-imghaxijiet li kienu miftehmin skont il-prodott mibjugh, b'dan illi fil-bidu tas-sena 2010, I-ilmentaturi xtaqu li jbieghu l-investiment taghhom b'mod immedjat. Infatti, permezz ta' dikjarazzjoni tal-14 ta' Jannar 2010, iffirmata mill-ilmentaturi u li kienet mibghuta permezz ta' posta registrata lill-provditut tas-servizz, talbu li l-investiment taghhom jinbiegh immedjatament. Xi granet wara cempel ir-rappresentant tal-provditut tas-servizz li kien bieghilhom il-prodott u talabhom jikkonfermaw jekk huma kinux għadhom bl-intenzjoni li jbieghu il-prodott. L-ilmentaturi ikkonfermaw dan.

Illi l-istruzzjonijiet li kienu taw l-ilmentaturi lill-provditut tas-servizz ma kinux gew esegwiti u, infatti, Rodian Formosa kien ikkomunika magħhom xi erba' xhur wara li l-kumpanija li kienet tipprovd i-l-prodott li kienu xtraw l-ilmentaturi kienet falliet.

Dan kollu gara numru ta' xhur wara li l-istess ilmentaturi kienu taw struzzjonijiet biex il-prodott jinbiegh.

Illi, ghalhekk, l-ilmentaturi jilmentaw dwar in-nuqqas tal-provditur tas-servizz li ma esegwiex l-istrizzjonijiet taghhom li wassal ghat-telf ta' eluf ta' Liri Sterlini li huma sofrej.

Qed jitolbu lill-Arbitru tat-telf kollu soffert mis-somma originali ta' £51,741.28, minbarra l-imghaxijiet dovuti, sal-gurnata tal-llum. L-ilmentaturi ircevew is-somma ta' £8,209.04, liema ammont ikopri biss parti mis-somma investita.

Qed jitolbu l-hlas lura ta' kwalunkwe parti mill-investiment taghhom li għadu ma thallasx kif ukoll l-imghaxijiet li tilfu sal-gurnata tal-llum.

Ra r-risposta tal-provditur tas-servizz li tħid:

1. Illi preliminarjament u minghajr pregudizzju ghall-eccezzjonijiet l-ohra, t-talba tal-ilmentaturi stante li hija bbazata fuq nuqqas tas-socjetà intimata li tesegwixxi struzzjonijiet tal-ilmentaturi hija preskriitta a tenur tal-Artikolu 2156(f) tal-Kap. 16 tal-Ligijiet ta' Malta;
2. Illi, preliminarjament, u minghajr pregudizzju ghall-premess, l-eccepjenti ma hijiex il-legittimu kontradittur tal-ilmentaturi ghax ma hijiex l-emmettrici tal-prodott in kwistjoni, u għalhekk hija s-socjetà emmettrici estera li għandha twiegeb għat-talba tal-ilmentaturi;
3. Illi fil-mertu u minghajr pregudizzju ghall-eccezzjonijiet l-ohra, it-talba tal-ilmentaturi hija infodata fil-fatt u fid-dritt in kwantu ma huwiex minnu li s-socjetà intimata ma esegwietx l-istrizzjonijiet tal-ilmentaturi; Illi s-socjetà intimata mxiet fl-ahjar interess tal-klijenti tagħha u ma naqsitx milli tesegwixxi l-istrizzjonijiet tal-ilmentaturi meta bhala intermedjarja licenzjata taht l-Att Dwar Servizzi ta' Investment (Kap. 370) hija bagħtet dawn l-istrizzjonijiet immedjatamente lill-emmettrici estera tal-prodott '*Lifemark S.A. Secure Income Bond Issue 4 GBP – Q1'* kif ser jirrizulta mill-provi; Illi inoltre, l-eccepjenti ma tistax tinsab responsabbli għal telf li sehh f'investiment li hi ma kinitx qiegħda tigġestixxi, in kwantu agixxiet biss bhala intermedjarja meta bagħtet l-istrizzjonijiet tal-ilmentaturi lill-emmettrici tal-prodott;

4. Illi fil-mertu u minghajr pregudizzju ghall-eccezzjonijiet l-ohra, t-talba tal-ilmentaturi hija infodata fil-fatt u fid-dritt in kwantu s-socjetà intimata mhix responsabqli versu l-ilmentaturi ghal ebda telf jew dannu li setghu gew sofferti mill-ilmentaturi, la minhabba li ma esegwietx l-istruzzjonijiet tal-ilmentaturi u lanqas minhabba xi komportament iehor kif allegat fl-ilment tal-ilmentaturi u ghalhekk is-socjetà intimata ma għandhiex tigi kkundannata thallas l-ebda ammont ta' kumpens in linea ta' telf jew dannu lill-ilmentaturi u għalhekk it-talbiet fl-ilment tal-ilmentaturi għandhom jigu respinti;
5. Illi minghajr pregudizzju ghall-eccezzjonijiet l-ohra, t-talba ghall-imghaxijiet fl-ilment tal-ilmentaturi hija kompletament infodata fil-fatt u fid-dritt; illi appart i-l-fatt li la l-kapital u lanqas id-dħul jew tkabbir kapitali ma kienu garantiti mis-socjetà intimata, jigi sottomess illi l-ilmentaturi għamlu l-investiment *de quo* fl-2008, jigifieri ezatt qabel l-akbar krizi fis-swieq finanzjarji li rat id-dinja mis-snin 1930 'l hawn. Għalhekk tenut kont tal-andament tas-swieq finanzjarji fiz-zmien in kwistjoni, l-ilmentaturi ma jistgħux jassumu illi kieku investew flushom f'investiment iehor il-kapital tagħhom kien ser jibqa' shih u/jew li kienu ser jagħmlu xi dhul mill-investiment tagħhom; Illi għalhekk qed jigi eccepit il-*casus*, stante li kwalunkwe telf li setghu garrbu l-ilmentaturi huwa direttament u/jew indirettament ir-rizultat tal-andament tas-swieq finanzjarji u tal-krizi finanzjarja dinjija;
6. Salv eccezzjonijiet ulterjuri.

Bl-ispejjez ta' dawn l-istanzi għandhom jigu sopportati mill-ilmentaturi.

Sema' lill-partijiet

Ra l-atti kollha tal-kaz

Jikkonsidra:

Eccezzjonijiet Preliminari

Eccezzjoni dwar Preskrizzjoni

Il-provditur tas-servizz qajjem l-eccezzjoni tal-preskrizzjoni a bazi tal-Artikolu 2156(f) tal-Kodici Civili.

L-Arbitru jinnota li din l-eccezzjoni inghatat fir-risposta tal-provditur tas-servizz li giet ipprezentata fl-4 t'April 2018. Sa dak iz-zmien, kienu digà saru emendi fil-Kodici Civili li tefghu piz aktar fuq il-konvenut (il-provditur tas-servizz) dwar eccezzjonijiet dwar preskrizzjoni.

Fil-fatt, l-emendi relevanti dahlu fis-sehh fit-13 ta' Jannar 2017.

L-artikolu relevanti f'dan il-kuntest huwa l-Artikolu 2160 tal-Kap. 16 li jipprovdi:

'2160(1): Il-preskrizzjonijiet imsemmija fl-artikoli 2147, 2148, 2149, 2156 u 2157, m'ghandhomx effett jekk il-partijiet li jeccepuhom, ma jaghtux gurament minn jeddhom waqt il-kawza li mhumiex debituri, jew li ma jiftakrux jekk il-haga gietx imhallsa.¹

Il-Qrati tagħna spjegaw sew kif kellu jimxi min jagħti l-eccezzjoni tal-preskrizzjoni wara t-13 ta' Jannar 2017, meta dahlu dawn l-emendi fil-Kodici Civili.

Fil-kawza fl-ismijiet: **Bottega Del Marmista Ltd – vs - Paul Mifsud pro et tas-26 ta' Jannar 2018, il-Qorti tal-Appell**, fost affarijiet ohra, qalet:

'Imbagħad fis-seduta tal-25 ta' Jannar, 2017 il-konvenuti xehedu li m'ghandhomx jagħtu lis-socjetà attrici (fol. 38 u 39). Però dan ma kienx kaz fejn il-konvenuti nghataw il-gurament decizorju izda fejn huma xehedu minn jeddhom. Għalhekk ma jistghux jigu applikati l-principji tal-gurament decizorju.

Il-Qorti zzid li bl-Att 1 tal-2017, li dahal fis-sehh fit-13 ta' Jannar, 2017, saret emenda kardinali fl-Artikolu 2160 tal-Kodici Civili. Qabel dakinhar id-disposizzjoni kienet tikkontempla l-possibiltà lill-attur li jagħti l-gurament decizorju lill-konvenut:

"Il-preskrizzjonijiet imsemmija fl-artikoli 2147, 2148, 2149, 2156 u 2157 m'ghandhomx effett jekk il-partijiet li jeccepuhom, meta jingħata lilhom il-gurament, ma jistqarrux li mhumiex debituri, jew li ma jiftakarx jekk il-haga gietx imhallsa".

¹ Enfasi tal-Arbitru

Bl-emenda li saret bl-Att 1 tal-2017 il-legislatur impona fuq il-konvenut l-obbligu li jiehu l-gurament u fin-nuqqas il-konvenut ma jkunx jista' jiehu beneficju mill-preskrizzjonijiet qosra.'

Imbagħad, il-Prim' Awla tal-Qorti Civili fil-kawza fl-ismijiet: **P&S Ltd et vs Noel Zammit et deciza fis-16 ta' Jannar 2018**, tispjega li l-gurament li jrid jiehu l-konvenut **minn jeddu** jrid ikun ukoll ritwalment skont il-formula kif stabbilita fl-Artikolu 2160, u jekk din ir-ritwalitā ma tigix osservata għalhekk il-gurament ma jghodda u l-konvenut ma jkunx jista' jibbenfika mill-eccezzjoni tal-preskrizzjoni li jkun ta.

Il-Qorti qalet hekk:

'Minkejja t-tibdil fil-ligi kif fuq ingħad, dawn iz-zewg formulji ta' gurament xorta baqghu sagħamento, u kull devjazzjoni minnhom ma tiswiex ai fini ta' dawn ix-xorta ta' eccezzjonijiet. Li tghid li d-dejn huwa preskritt, mingħajr ma tuza t-test li trid il-ligi, ma jiswiex biex tirnexxi din ix-xorta ta' eccezzjoni. Ma hux kompitu tal-Konvenut li jasal ghall-konkluzjonijiet legali. Il-kompitu tieghu hu li jimxi skont dak li jitlob l-artiklu imsemmi. Il-Konvenut imkien ma jghid, l-anqas in kontro ezami, testwalment, dak li jrid l-artiklu 2160 tal-Kodici Civili.

F'dan ir-rigward gie affermat fis-Sentenza tal-Qorti tal-Appell Inferjuri fl-ismijiet **Tabib Principal tal-Gvern - vs - Georgina Muscat tat-8 ta' Marzu 1978**:

"Il-formula tal-gurament hi inalterabbi u l-allegat kreditur ma jistax joqghod jitlob spjegazzjonijiet ohra lill-konvenut, bhal per exemplu il-kawza ta' l-estinzjoni, imma għandu joqghod strettamente għall-formula tal-gurament, li għal dik li jirrigwarda l-allegat debitur hi wahda jew l-ohra mit-tnejn specifikati fl-Artikolu 2265(1) (illum 2160(1)] Kodici Civili" 22. Huwa minnu li dan il-bran intqal fid-dawl tal-ligi kif kienet. Izda huwa minnu ukoll, li fil-ligi kif inhi illum, il-formula baqghet hemm u inalterabbi'.

Fil-kaz li għandu quddiemu l-Arbitru, il-konvenut m'ghamilx dak mitlub minnu fl-Artikolu 2160, kif spjegat fis-sentenzi 'l fuq imsemmija u, għalhekk, ma jistax jibbenfika mill-eccezzjonijiet tieghu tal-preskrizzjoni.

Għal dawn ir-ragunijiet din l-eccezzjoni qed tigi michuda.

It-tieni eccezzjoni dwar jekk il-provditur tas-servizz kienx il-legittimu kontradittur qieghda wkoll tigi michuda. Kemm mill-istqarrijiet li saru kif ukoll mid-dokumenti esebiti jidher car li kien sar negozju bejn l-ilmentaturi u l-provditur tas-servizz u kien hemm relazzjoni guridika bejniethom. Ghalhekk, il-provditur tas-servizz huwa l-legittimu kontradittur.

Il-fatt li l-provditur tas-servizz ma kienx il-kumpanija emmettrici tal-prodott huwa rrelevanti ghaliex l-ilment m'huwiex dwar il-gestjoni tal-prodott izda dwar l-imgiba tal-provditur tas-servizz li allegatament ma segwiex l-istruzzjonijiet tal-ilmentaturi fil-hin.

Ghal dawn ir-ragunijiet din l-eccezzjoni qed tigi michuda.

FIL-MERTU

L-Arbitru jrid jiddeciedi l-ilment b'referenza ghal dak li, fil-fehma tieghu, huwa gust, ekwu u ragonevoli fic-cirkostanzi partikolari u merti sostantivi tal-kaz.²

F'dan il-kaz l-ilment li ghamlu l-ilmentaturi huwa bbazat fuq l-allegazzjoni li l-provditur tas-servizz naqas milli jesegwixxi fil-hin l-istruzzjonijiet li huma tawh fl-14 ta' Jannar 2010. Jigifieri l-ilment huwa **unikament** jekk il-provditur tas-servizz esegwiex l-istruzzjoni sabiex ibiegh immedjatament l-investiment fil-*Lifemark* li kellhom l-ilmentaturi u jekk kienx negligenti fil-qadi ta' din l-istruzzjoni.

L-Arbitru għandu zewg verzjonijiet quddiemu, dik tal-ilmentaturi u dik tal-provditur tas-servizz.

II-Verzjoni tal-Ilmentaturi

Għall-ilmentaturi xehed biss l-ilmentatur fejn wara li qal kif kien inbieghlu l-prodott, dwar il-kwistjoni tal-ezekuzzjoni tal-ordni tieghu xehed hekk.³

'Wara li xtrajt il-prodott, ghadda ftit taz-zmien, la naf xhur lanqas snin, u kien hemm persuna li fethitli mohhi u qaltli, "Dawk mur bieghhom ghax sejkun hemm

² Kap. 555, Art.19(3)(b)

³ A fol. 49 - 50

I-inkwiet.” Ahna konna ktibnilhom ittra, li qed nesebiha issa bhala Dok. AA1, li kien kitibhieli habib tieghi li għandu x’jaqsam mal-investimenti.

Xi jumejn wara, kien cempilli Rodian Formosa, u staqsieni “Inti cert li trid tbiegħhom,” u jien ghidlu, “Jien cert mijja fil-mija.”

Ma nafx x’gara minn din l-ittra jekk hallihex fuq id-desk tieghu u ma hax azzjoni fuqha. Kellimtu u kkomunikajt kemm-il darba mieghu, cempiltlu, u kemm-il darba morna għand il-Globe. Kellimtu kemm-il darba fuq din l-ittra u kien jghidli li hemm cans kbir li nirrangaw; u, mbagħad, ghadda z-zmien u bqajna sejrin dejjem b’dawn l-argumenti.

Nghid li ghaddew certu snin u darba ircevejt ittra li dawn l-investimenti tieghi se jispiccaw u li se nieħdu parti mis-somma sa 15%. Sa qabel din l-ittra li qed nghid li qaluli li se nieħu 15% tal-investment, kien qalli Rodian Formosa li kien hemm bank Amerikan li hemm cans li jiehu over hu u hemm cans li nieħdu l-flus.’

In kontroezami ikkonferma dan li gej:

‘Nikkonferma li f’Marzu 2010, jien kont ircevejt ittra mingħand GlobalCapital bil-Malti u bl-Ingliz.

Nghid li kont naf li stajt nitlef il-flus, però, mhux f’dak il-qosor ta’ zmien.⁴

Il-Verzjoni tal-Provditħur tas-Servizz

Għall-provditħur tas-servizz xehedu, permezz tal-affidavit⁵ u quddiem l-Arbitru,⁶ Michael Schembri u Rodian Formosa.

Dwar il-mertu tal-kaz, Michael Schembri xehed, fost l-ohrajn, rigwardanti l-mertu in kwistjoni illi l-provditħur tas-servizz kien ghadda l-istruzzjonijiet tal-ilmentaturi u anke l-ittra tal-14 ta’ Jannar 2010:

‘Illi fil-fatt il-‘Paying Agent’ ‘Cavendish Trust Company Limited’ kienet irrispondiet għat-talba tal-ilmentaturi ghall-fidi b’ittra tal-11 ta’ Frar 2010 fejn infurmaw lill-GCFM li “the units for the above product has currently been suspended on the Luxembourg stock market. As such the encashment you

⁴ A fol. 98

⁵ A fol. 53 -55, u 56

⁶ A fol. 98-99

requested on the above product has been unable to be carried out. We will contact you again when we have further information in relation to the suspension.”⁷

L-istess xhud zied jghid:

‘Illi daqs kemm hu veru li ma setax isir fidi fiz-zmien li gie mitlub- u kif GCFM giet infurmata permezz tal-ittra tal-11 ta’ Frar 2010 surriferita - GCFM kompliet biex taqdi lill-klijenti tagħha u zzommhom infurmati billi xahar biss wara u cioè fil-5 ta’ Marzu tas-sena 2010, bhala intermedjarja, kienet bagħtet cirkolari bl-Ingliz u bil-Malti lill-investituri kollha li nvestew fl-SIB tramite tal-istess intimata fejn infurmathom illi kienu gew appuntati “provisional administrators” ghall-fond għal perjodu ta sitt xħur “bl-akbar setgħat estensivi, li jinkludu s-setgħa li jakkwistaw u jirrealizzaw assi”.

Il-provditur tas-servizz rega’ informa lill-investituri fl-10 ta’ Lulju 2010, b’informazzjoni addizzjonali u s-security trustee kien hallas lill-ilmentaturi parti mill-kapital fl-ammont ta’ £8,208 u imghaxijiet ta’ £944.28.

Fil-kontroeżami⁸ zied jispjega:

‘Nghid li l-ittra tal-14 ta’ Jannar 2010, li kiteb l-ilmentatur lill-GlobalCapital, ahna konna ircevejniha.

Mistoqsi x’azzjoni hadna bejn id-data tal-ittra li kiteb l-ilmentatur fl-14 ta’ Jannar 2010, sad-data ta’ meta rcevejna mingħand Cavendish, nghid li għandna l-ittra tal-14 ta’ Jannar 2010, waslet fit-18 ta’ Jannar 2010.

Nghid li, mbagħad, dawn l-instructions gew mghoddija mill-Back Office lil Cavendish, li hu l-Manager tal-Fund. Nghid li ahna ma kellniex kontroll, f’dan il-kaz, fuq il-Manager meta jwiegeb. Nghid li wegibna f’nofs Frar biex jghidilna li kien hemm problemi fuq il-fund.

Nghid li bhala konferma ta’ li qed nghid hemm l-ittra ta’ Cavendish li għaddejna lill-investituri. U din hija MS2 (a fol 58 tal-process) annessa mal-affidavit tieghi.

⁷ A fol. 53

⁸ A fol. 98

Ahna meta konna nircieu ahbarijiet minn barra - tajbin jew hziena - konna ninfurmaw lill-klijenti bl-ezitu u, generalment, dan kien isir bit-telefon.'

Rodian Formosa ikkonferma li f'Jannar 2010 kienu ircevew struzzjonijiet minghand l-ilmentaturi biex ibieghu l-investiment izda, sfortunatament, l-investiment kien digà gie sospiz u, ghalhekk, l-ebda investitur ma seta' jbiegh l-investiment tieghu dak iz-zmien.⁹

Fil-kontroezami¹⁰ tieghu zied jghid:

'Nghid li lili QU infurmani li ried jifdi l-investiment b'ittra ta' Jannar 2010.

Nghid li f'dan il-kaz, jien bqajt insegw i l-kaz u f'kuntatt ma' QU.

Nghid li l-procedura tagħna kienet li jien nibghat l-ittra li rcevejt mingħand l-ilmentatur il-Back Office u l-Back Office, imbagħad, jibghatuha lill-Fund Manager. Ma niftakarx jekk meta ircevejt l-ittra ta' Jannar 2010, ikkomunikajtx ma' QU jew le.

Nghid li f'nofs Frar ircevejna ittra mingħand Cavendish fejn qalulna li l-fund kien sospiz u ma setax isir fidi minnu.

Nghid li ahna konna nikkomunikaw l-istruzzjonijiet tal-klijenti lil Cavendish billi konna nibagħtu l-ittra originali li jkun bagħat il-klient lil Cavendish bil-posta.

Mistoqsi kemm ghadda zmien qabel ma l-ittra ntbagħtet lil Cavendish, nghid li l-ittra nkunu bagħtniha lill-Fund Manager immedjatamente.

Ix-xhieda tal-provdit tas-servizz mhix kontradetta mill-ilmentaturi, u mill-ittri esebiti jirrizulta li fi Frar 2010, il-provdit tas-servizz kien digà kellu risposta mingħand Cavendish għat-talba tal-ilmentaturi. Dan ifisser li, kif xehedu rrappreżentanti tal-provdit tas-servizz, l-istruzzjonijiet li kienu ircevew mingħand l-ilmentaturi esegwewhom immedjatamente.

Hemm prova wkoll li l-ilmentaturi regħgu gew infurmati bl-andament ta' dak li kien qed jigri f'Marzu u Lulju 2010, u l-provdit tas-servizz baqa' jsegwi dak li kien qed jigri tant li anke gab lura parti mill-kapital lill-ilmentaturi.¹¹

⁹ A fol. 56

¹⁰ A fol. 99

¹¹ A fol. 87, 89, 91, 93

Ghalhekk l-Arbitru ma jhossx li l-provditur tas-servizz kien negligenti fil-qadita' dmirijietu sabiex jesegwixxi l-ordni ghall-bejgh tal-investiment li tawh l-ilmentaturi fl-14 ta' Jannar 2010.

L-ilment huwa limitat ghal din il-kwistjoni u xejn aktar.

Ghaldaqstant, ghar-ragunijiet 'il fuq imsemmija, l-Arbitru jiddeciedi li ma kien hemm l-ebda traskuragni jew negligenza rigward dak li intqal fl-ilment u qed jichad l-ilment.

Peress li l-Arbitru cahad l-eccezzjonijiet preliminari tal-provditur tas-servizz, kull parti thallas l-ispejjez tagħha.

**Dr Reno Borg
Arbitru għas-Servizzi Finanzjarji**